

REGOLAMENT TA' IMPLIMENTAZZJONI TAL-KUMMISSJONI (UE) Nru 1251/2013

tat-3 ta' Diċembru 2013

li jemenda r-Regolament (KE) Nru 606/2009 fir-rigward ta' ċerti prattici enoloġiċi u r-Regolament (KE) Nru 436/2009 fir-rigward tar-registrazzjoni ta' dawn il-prattici fir-registri tal-qasam tal-inbid.

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jstabbilixxi l-organizzazzjoni komuni tas-swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS), ⁽¹⁾ u b'mod partikulari t-tielet u r-raba' paragrafi tal-Artikolu 121 u l-Artikolu 185c(3), flimkien mal-Artikolu 4 tiegħu,

Billi:

- (1) Skont l-Artikolu 3 tar-Regolament tal-Kummissjoni (KE) Nru 606/2009, ⁽²⁾ il-prattici enoloġiċi awtorizzati huma stabbiliti fl-Anness I ta' dak ir-Regolament. L-Organizzazzjoni Internazzjonali tad-Dielja u l-Inbid (l-OIV) emendat il-kundizzjonijiet tal-użu ta' ċerti prattici enoloġiċi li huma diġà awtorizzati fl-Unjoni Ewropea. Sabiex jitqies il-progress tekniku u biex il-produtturi mill-Unjoni jingħataw l-istess possibbiltajiet bħal daww disponibbli għall-produtturi minn pajjiżi terzi, jehtieg li l-kundizzjonijiet tal-użu ta' dawn il-prattici enoloġiċi jiġu emendati fl-Unjoni abbażi tal-kundizzjonijiet tal-użu definiti mill-OIV.
- (2) L-OIV adottat prattiki enoloġiċi godda. Sabiex jitqies il-progress tekniku u biex il-produtturi mill-Unjoni jingħataw il-possibiltajiet godda disponibbli għall-produtturi minn pajjiżi terzi, jehtieg li dawn il-prattici enoloġiċi godda jiġu awtorizzati fl-Unjoni skont il-kundizzjonijiet tal-użu ddefiniti mill-OIV.
- (3) Ċerti prattici enoloġiċi huma partikolarment esposti għar-riskju ta' użu qarrieqi u għandhom jiġu indikati fir-registri u d-dokumenti ta' akkumpanjament skont ir-Regolament

tal-Kummissjoni (KE) Nru 436/2009 ⁽³⁾. Rekwiżiti b'rabta ma' prattici bhat-trattament tal-membrana jispesifikaw li dawn il-prattici għandhom jtnizzlu fir-registri skont l-Artikolu 41 tar-Regolament (KE) Nru 436/2009. Ir-regoli dwar ir-registrazzjoni stipulati fir-Regolament (KE) Nru 436/2009 għandhom jiġu emendati sabiex jitqiesu l-prattici enoloġiċi godda awtorizzati permezz tar-Regolament (KE) Nru 606/2009 kif emendat permezz ta' dan ir-Regolament.

- (4) Għaldaqstant, ir-Regolamenti (KE) Nru 606/2009 u (KE) Nru 436/2009 għandhom jiġu emendati skont dan.
- (5) Il-miżuri stipulati f'dan ir-Regolament huma skont l-opinjoni tal-Kumitat Regolatorju stabbilit permezz tal-Artikolu 195(3) tar-Regolament (KE) Nru 1234/2007 u l-opinjoni tal-Kumitat ta' Gestjoni għall-Organizzazzjoni Komuni tas-Swieq Agrikoli,

ADOTTAT DAN IR-REGOLAMENT:

Artikolu 1

Emenda tar-Regolament (KE) Nru 606/2009

L-Anness I A tar-Regolament (KE) Nru 606/2009 huwa emendat skont l-Anness ta' dan ir-Regolament.

Artikolu 2

Emenda tar-Regolament (KE) Nru 436/2009

Fl-Artikolu 41(1) tar-Regolament (KE) Nru 436/2009, jiżdied il-punt (w) li ġej:

“(w) il-ġestjoni ta' gass mahlul fl-inbid bl-użu ta' kuntatturi tal-membrana.”

Artikolu 3

Dhul fis-sehh

Dan ir-Regolament għandu jidhol fis-sehh fit-tielet jum wara l-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 299, 16.11.2007, p. 1.

⁽²⁾ Ir-Regolament tal-Kummissjoni (KE) Nru 606/2009 tal-10 ta' Lulju 2009 li jstabbilixxi regoli ddetaljati għall-implimentazzjoni tar-Regolament tal-Kunsill (KE) Nru 479/2008 fir-rigward tal-kategoriji tal-prodotti tad-dwieli, il-prattici enoloġiċi u r-restrizzjonijiet applikabbli (ĠU L 193, 24.7.2009, p. 1).

⁽³⁾ Ir-Regolament tal-Kummissjoni (KE) Nru 436/2009 tas-26 ta' Mejju 2009 li jstabbilixxi regoli ddetaljati għall-applikazzjoni tar-Regolament tal-Kunsill Nru 479/2008 fir-rigward tar-registru tal-vinji, id-dikjarazzjonijiet obbligatorji u l-gbir ta' tagħrif għall-monitoraġġ tas-suq, il-prospetti obbligatorji u l-istabbiliment ta' tagħrif għall-monitoraġġ tas-suq, id-dokumenti li jakkumpanjaw il-garr tal-prodotti u r-registri li għandhom jinżammu fis-settur tal-vinji tal-inbid (ĠU L 128, 27.5.2009, p. 15).

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-3 ta' Diċembru 2013.

Għall-Kummissjoni
Il-President
José Manuel BARROSO

ANNEX

L-Anness I A tar-Regolament (KE) Nru 606/2009 huwa emendat kif ġej:

(1) It-tabella hija emendata kif ġej:

(a) Ir-Ringiela 6 hija emendata kif ġej:

(i) Fil-kolonna 1, jiżdied l-inċiż li ġej:

“— żieda ta' awtolisati tal-ħmira.”

(ii) Fil-kolonna 2, għandu jiżdied it-test li ġej:

“Bl-gheneb frisk, bil-most tal-gheneb, bil-most parzjalment iffermentat, bil-most parzjalment iffermentat miksub minn gheneb imqadded, bil-most ikkoncentrat, u bl-inbid ġdid li għadu jiffermenta biss.”

(b) Fir-Ringiela 10, it-tieni inċiż jinbidel b'dan li ġej:

“— proteini tal-pjanti mill-qamħ, mill-piżelli u l-patata.”

(c) Jiżdiedu r-ringieli 51 u 52 li ġejjin:

51	L-użu ta' ħmira inattiva	
52	Il-ġestjoni ta' gass mahlul fl-inbid bl-użu ta' kuntatturi tal-membrana	Għall-prodotti ddefiniti fil-paragrafi 1, 3, 4, 5, 6, 7, 8, 9, 15 u 16 tal-Anness XIb tar-Regolament (KE) Nru 1234/2007 hlief għaż-żieda tad-diossidu tal-karbonju għall-prodotti ddefiniti fil-paragrafi 4, 5, 6 u 8 ta' dak l-Anness”

(2) L-Appendiċi 18 li ġej huwa miżjud:

“Appendiċi 18

Ir-rekwiżiti għall-ġestjoni ta' gass mahlul fl-inbid bl-użu ta' kuntatturi tal-membrana

Il-ġestjoni ta' gass mahlul fl-inbid bl-użu ta' kuntatturi tal-membrana huwa metodu fiżiku għall-ġestjoni ta' koncentrazzjonijiet tal-gass mahlul fl-inbid bl-użu ta' kuntatturi tal-membrana (membrani idrofobiċi) u gassijiet użati fl-enoloġija.

REKWIŻITI

- (1) Din it-teknika tista' tintuża minn tmiem il-fermentazzjoni alkoħolika sal-imballaġġ biex tiehu post l-użu ta' apparat għat-tbaqbiq jew sistemi tat-tip venturi.
- (2) Din il-prattika għandha titwettaq mill-enoloġista jew tekniku kkwalifikat.
- (3) It-trattament għandu jtnizzel fir-reġistru msemmi fl-Artikolu 185c(2) tar-Regolament (KE) Nru 1234/2007.
- (4) Il-membrani li jintużaw għandhom jikkonformaw mar-rekwiżiti tar-Regolament (KE) Nru 1935/2004 u tar-Regolament (UE) Nru 10/2011 u mad-dispożizzjonijiet nazzjonali adottati għall-implimentazzjoni tagħhom. Għandhom jikkonformaw mar-rekwiżiti tal-Kodiċi Enoloġiku Internazzjonali ppubblikat mill-OIV.”